

ಶ್ರೀ ಎಂ. ಎ. ಕೃಷ್ಣಪ್ಪ.—ಮಾನ್ಯ ಸದಸ್ಯರ ಈ ಪ್ರಶ್ನೆ ಬಂದಮೇಲೆ ವಿಚಾರ ಮಾಡಲಾಗಿ ಜಿಲ್ಲಾಧಿಕಾರಿಗಳು ಸೂಕ್ತಕ್ರಮ ತೆಗೆದುಕೊಂಡಿದ್ದಾರೆಂದು ವರದಿ ಬಂದಿದೆ. ಸಾಗುವಳಿ ಚೀಟಿ ಯಾರಿಗೆ ಕೊಟ್ಟಿದ್ದೋ ಅವರೇ ಸಾಗುವಳಿ ಮಾಡುತ್ತಿದ್ದಾರೆಂದು ವರದಿ ಬಂದಿದೆ.

ಶ್ರೀ ಜಿ. ವಿ. ಗೌಡ.—Political sufferers ಎಷ್ಟು ಜನರಿಗೆ ಎಷ್ಟು ಜಮೀನನ್ನು ಕೊಟ್ಟಿದ್ದಾರೆ ?

ಶ್ರೀ ಎಂ. ಎ. ಕೃಷ್ಣಪ್ಪ.—ಹತ್ತು ಜನರಿಗೆ ಎರಡೆರಡು ಎಕರೆಯಂತೆ ಇಷ್ಟಪಟ್ಟು ಎಕರೆ ಕೊಟ್ಟಿದ್ದಾರೆ.

ಶ್ರೀ ಟಿ. ಡಿ. ದೇವೇಂದ್ರಪ್ಪ.—ಉಚಿತವಾಗಿ ಕೊಟ್ಟಿದ್ದಿರೋ, ಲೇಸ್ ಮೇಲೆ ಕೊಟ್ಟಿದ್ದಿರೋ ಅಥವಾ ಅಪ್‌ಸೆಟ್ ಬೆಲೆಗೆ ಕೊಟ್ಟಿದ್ದಿರೋ ?

ಶ್ರೀ ಎಂ. ಎ. ಕೃಷ್ಣಪ್ಪ.—Land Grant Rules ಪ್ರಕಾರ ಹರಿಜನರು ವ:ತ್ತು ಮಿಲಿಟರಿಯವರಿಗೆ ಉಚಿತವಾಗಿ ಕೊಡಬೇಕು ; ಮಿಕ್ಕವರಿಗೆ ಅಪ್‌ಸೆಟ್ ಬೆಲೆಗೆ ಕೊಡಲಾಗಿದೆ.

ಶ್ರೀ ಎಂ. ಸಿ. ಬಸಪ್ಪ.—ಅಕ್ರಮ ಸಾಗುವಳಿ ಮಾಡುತ್ತಿರುವವರು ಭೂಹೀನರಾದರೆ ಏನು ಮಾಡುತ್ತೀರಿ ?

ಶ್ರೀ ಎಂ. ಎ. ಕೃಷ್ಣಪ್ಪ.—ಪರಿಶೀಲನೆ ಮಾಡಿ ಅವರಿಗೆ ಎರಾಡರೂ ಕೊಡಬೇಕಾಗುತ್ತದೆ.

ಶ್ರೀ ಸಿ. ಆರ್. ರಂಗೇಗೌಡ.—ಕೆಲವರು ಆ ಜಮೀನಿನಲ್ಲಿ ತೆಂಗು, ಗೋಡಂಬಿ ಹಾಕಿಕೊಂಡಿದ್ದಾರೆ, ಅಂಥ ಸಂದರ್ಭದಲ್ಲಿ ಆ ಜಮೀನನ್ನು ಅವರಿಗೇ ಕೊಡಲು ಸಾಧ್ಯವೇ ?

ಶ್ರೀ ಎಂ. ಎ. ಕೃಷ್ಣಪ್ಪ.—ಅಂಥ ಸಂದರ್ಭಗಳಲ್ಲಿ ಅಧಿಕಾರಿಗಳು ಕನಿಕರ ತೋರಿಸಬೇಕು. ಯಾರಾದರೂ ತೆಂಗಿನ ಸಸಿಗಳನ್ನು ಹಾಕಿದ್ದರೆ, ಅವರಿಂದ ಜಮೀನನ್ನು ಕಿತ್ತುಕೊಂಡರೆ ಅವರಿಗೆ ನಷ್ಟವಾಗುತ್ತದೆ. ಅಂಥ ಸಂದರ್ಭಗಳಲ್ಲಿ ಅಧಿಕಾರಿಗಳು ಕನಿಕರದಿಂದ ನೋಡಬೇಕಾಗುತ್ತದೆ.

ಶ್ರೀ ಟಿ. ಮಾದಯ್ಯಗೌಡ.—ಅನೇಕರು ಜಮೀನು ತಮ್ಮ ಸ್ವಾಧೀನದಲ್ಲಿದ್ದಾಗ ಅದನ್ನು ಸಾಗುವಳಿ ಮಾಡಲು ಬೇಕಾದಷ್ಟು ಹಣ ಖರ್ಚು ಮಾಡಿರುತ್ತಾರೆ, ಅಂಥ ಸಂದರ್ಭದಲ್ಲಿ ಏನು ಮಾಡುತ್ತೀರಿ ?

ಶ್ರೀ ಎಂ. ಎ. ಕೃಷ್ಣಪ್ಪ.—ಮಾನ್ಯ ರಂಗೇಗೌಡರು ಹೇಳಿದ್ದಾರೆ, ಅನೇಕರು ತೆಂಗಿನ ಗಿಡಗಳನ್ನು ಹಾಕಿದ್ದಾರೆಂದು. ಅಂಥ ಸಂದರ್ಭಗಳಲ್ಲಿ ಏನು ಮಾಡಬೇಕೆಂದು ಯೋಚನೆ ಮಾಡುತ್ತೇವೆ.

ಶ್ರೀ ಟಿ. ಮಾದಯ್ಯಗೌಡ.—ಕೆಲವರು ಬೇರೆ ಕಡೆ ಜಮೀನಿದ್ದುದನ್ನು ಮಾರಾಟಮಾಡಿ, ಈ ಜಮೀನಿಗೆ ಸಾಗುವಳಿ ಚೀಟಿ ಪಡೆದು ಇಲ್ಲಿ ಕುಳಿತುಕೊಳ್ಳಬೇಕೆಂದಿದ್ದಾರೆ. ಅಂಥವರಿಗೆ ಜಮೀನನ್ನು ಕೊಡುತ್ತೀರಾ ?

ಶ್ರೀ ಎಂ. ಎ. ಕೃಷ್ಣಪ್ಪ.—ಮಾರಬಾದೆಂದೇನೂ ರೂಲ್ಸ್ ಇಲ್ಲ. Land Grant Rules ಪ್ರಕಾರ ಜಮೀನನ್ನು ತೆಗೆದುಕೊಂಡು ಅದನ್ನು ಮಾರಿ ಬೇರೆ ಕಡೆಯಿಂದ ಇಲ್ಲಿಗೆ ಬಂದಿದ್ದರೆ ಅದನ್ನು ಪರಿಶೀಲನೆ ಮಾಡುತ್ತೇವೆ.

ಶ್ರೀ ಟಿ. ಡಿ. ದೇವೇಂದ್ರಪ್ಪ.—ಅಪ್‌ಸೆಟ್ ಬೆಲೆಗೆ ಕೊಟ್ಟರೆ, ಖುಷಿ ಜಮೀನಿಗೆಷ್ಟು, ತರಿ ಜಮೀನಿಗೆಷ್ಟು ?

ಶ್ರೀ ಎಂ. ಎ. ಕೃಷ್ಣಪ್ಪ.—ಆಯಾ ಸ್ಥಳದಲ್ಲಿ ಎಷ್ಟು ಬೆಲೆಯಿದೆಯೆಂದು ನೋಡಿ, ಎಕರೆಗೆ ನೋರು, ನೂರೈವತ್ತು ಹೀಗೆ ಬೇರೆ ಬೇರೆ ಬೆಲೆ ನಿಗದಿ ಮಾಡುತ್ತಾರೆ.

ಶ್ರೀ ಸಿ. ಜೆ. ಮುಕ್ಕಣ್ಣಪ್ಪ.—ಈ ಎರಡು ಸಾವಿರ ಅರ್ಜಿಗಳು ರಿಲೀಸ್ ಮಾಡಿದ ಮೇಲೆ ಬಂದುವೋ ಅಥವಾ ಮೊದಲೇ ಬಂದುವೋ ?

ಶ್ರೀ ಎಂ. ಎ. ಕೃಷ್ಣಪ್ಪ.—ಮೊದಲು ಕೆಲವು ಬಂದುವು ಆ ಮೇಲೆ ಕೆಲವು ಬಂದುವು.

Sri C. J. MUCKANNAPPA.—My question has not been answered. If the applications were more, Government would have thought of releasing some more land. So my intention is to know how many applications were there prior to the release of the land and how many applications were received after the release of the land.

ಶ್ರೀ ಎಂ. ಎ. ಕೃಷ್ಣಪ್ಪ.—ಅಲ್ಲಿ ಇರುವುದು ಅಷ್ಟು ಭೂಮಿ. ಹೆಚ್ಚು ಅರ್ಜಿಗಳಿದ್ದ ಮಾತ್ರಕ್ಕೆ ಜಮೀನು ಹೆಚ್ಚಾಗುವುದಿಲ್ಲ.

ಶ್ರೀ ಸಿ. ಆರ್. ರಂಗೇಗೌಡ.—ಈ 372 ಎಕರೆ ಯನ್ನು ಯಾವ ಸಾಲಿನಲ್ಲಿ ಕೊಟ್ಟಿದ್ದಾರೆ ?

ಶ್ರೀ ಎಂ. ಎ. ಕೃಷ್ಣಪ್ಪ.—1952-53 ರಲ್ಲಿ.

ಶ್ರೀ ಸಿ. ಆರ್. ರಂಗೇಗೌಡ.—ಹಾಗೆ ಪಡೆದವರಲ್ಲಿ ಕೆಲವರು ಜಮೀನನ್ನು ಮಾರಿದ್ದಾರೆಂಬುದು ತಮ್ಮ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಂ. ಎ. ಕೃಷ್ಣಪ್ಪ.—ಸರ್ಕಾರದ ಗಮನಕ್ಕೆ ಬಂದರೂ ಕೆಲವರು ಸರ್ಕಾರದ ಅಪ್ಪಣೆ ತೆಗೆದುಕೊಂಡು ಮಾರಿರುತ್ತಾರೆ.

### Sanctioning of Irrigation Wells in Hosakote Taluk during 1961-62 and 1962-63.

\*Q.—359. Sri B. CHANNABYRE GOWDA (Hosakote).—

Will the Government be pleased to state :—

(a) the number of applications received from Hosakote Taluk for sanctioning irrigation wells during the year 1961-62 and 1962-63 ;

(b) out of them, how many applicants have been granted loan and subsidy ;

(c) whether their lands will be mortgaged for this purpose ;

(d) whether the loans are being sanctioned in time ?

A.—Sri M. V. KRISHNAPPA (Minister for Revenue).—

(a) (i) 1961-62 ... 153.

(ii) 1962-63 ... 33.

(b) (i) 57 applicants have been sanctioned loans during 1961-62.

(ii) The question of treating a portion of the loan assistance as subsidy will have to be considered after the well is completed.

(c) Yes. Bonds are executed in all these cases mortgaging their lands.

(d) Yes.

ಶ್ರೀ ಬಿ. ಚನ್ನಬೈರೇಗೌಡ.—1961-62 ನೆಯ ಸಾಲಿನಲ್ಲಿ 153 ಆರ್ಜಿಗಳು ಬಂದಿವೆ, ಅದರಲ್ಲಿ 57 ಜನರಿಗೆ ಮಾತ್ರ ಸಾಲವನ್ನು ಮಂಜೂರು ಮಾಡಲಾಗಿದೆಯೆಂದು ತಿಳಿಸಿದ್ದೀರಿ. ಬಾಕಿಯವರಿಗೇನು ಮಾಡಿರಿ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಹಣ ಎಷ್ಟಿತ್ತೋ ಅಷ್ಟನ್ನು ಮಂಜೂರು ಮಾಡಿದ್ದಾರೆ.

ಶ್ರೀ ಬಿ. ಚನ್ನಬೈರೇಗೌಡ.—ಬೇರೆ ತಾಲ್ಲೂಕುಗಳಲ್ಲಿ ಇನ್ನೂರು 250 ಬಾವಿಗಳಿಗೆ ಕೊಟ್ಟಿದ್ದಾರೆ, ಈ ತಾಲ್ಲೂಕಿನಲ್ಲಿ ಏಕೆ ಇಷ್ಟು ಕಡಮೆ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಬಹುಶಃ ಮಾನ್ಯ ನದ ಸ್ವರು ಹೇಳುವುದು liberalised scheme ವಿಚಾರ. ಇದೇ ವರ್ಷ ಹೊಸಕೋಟೆ ತಾಲ್ಲೂಕಿನಲ್ಲಿ ಈ ಯೋಜನೆಯ ಪ್ರಕಾರ 250 ಬಾವಿಗಳಿಗೆ ಕೊಟ್ಟಿದ್ದೇವೆ.

ಶ್ರೀ ಬಿ. ಚನ್ನಬೈರೇಗೌಡ.—ಪೂರ್ತಿ ಹಣವನ್ನು ಕೊಟ್ಟಿದ್ದಾರೆಯೇ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಎಲ್ಲೆಲ್ಲಿ ಬಾವಿ ಕೆಲಸವನ್ನು ಮುಗಿಸಿದ್ದಾರೋ ಅಲ್ಲಿ ಕೊಟ್ಟಿದ್ದಾರೆ. ಮೊದಲನೆಯ ಕಂತಿನಲ್ಲಿ ಅರ್ಧ ಹಣ, ಎರಡನೆಯ ಕಂತಿನಲ್ಲಿ ಶೇಕಡ 25 ರಷ್ಟು, ಮೂರನೆಯ ಕಂತಿನಲ್ಲಿ ಶೇಕಡ 25 ರಷ್ಟು ಕೊಡುತ್ತಾರೆ.

ಶ್ರೀ ಬಿ. ಚನ್ನಬೈರೇಗೌಡ.—ಪೂರ್ತಿ ಕೆಲಸ ಮುಗಿಸಿರುವುದೇ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಆ ವಿವರಗಳನ್ನು ಬೇಕಾದರೆ ಕೊಡುತ್ತೇನೆ. ಎಲ್ಲೆಲ್ಲಿ ಕೆಲಸ ಮುಗಿಸಿದ್ದಾರೋ ಅಲ್ಲಿಗೆ ಕೊಡಬೇಕೆಂದು ಡಿವಿಜನಲ್ ಕಮಿಷನರಿಗೆ ಹಣ ಕೊಟ್ಟಿದ್ದೇವೆ.

ಶ್ರೀ ಸಿ. ಆರ್. ರಂಗೇಗೌಡ.—ನೀರಾವರಿ ಬಾವಿಗಳ ಹಣವನ್ನು ರೈತರಿಗೆ ಮಂಜೂರು ಮಾಡಿ ಮೊದಲನೆಯ ಕಂತನ್ನು ಕೊಟ್ಟು ಮಿಕ್ಕ ಹಣವನ್ನು ಅವರೇ ಕೇಳಿದರೆ ಅದನ್ನು ಕೊಡದೆ, ಅರ್ಧ ಕೆಲಸವಾಗಿ ಹಾಗೆಯೇ ನಿಂತಿರುವುದು ನಿಮ್ಮ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಒಂದೊಂದು ತಾಲ್ಲೂಕಿಗೆ ಇಷ್ಟಿಷ್ಟು ಹಣವೆಂದು ಗೊತ್ತುಮಾಡಿದ್ದಾರೆ. ಉದಾಹರಣೆಗೆ, ಹೊಸಕೋಟೆ ತಾಲ್ಲೂಕಿಗೆ 250 ಬಾವಿಗಳಿಗೆಂದು ಗೊತ್ತು ಮಾಡಿದ ಮೇಲೆ ಅಷ್ಟಕ್ಕೆ ಕೊಡುತ್ತಾರೆ.

ಶ್ರೀ ಎಂ. ವಿ. ದೇವ್.—ವೈಯಕ್ತಿಕವಾಗಿ ಕೊಟ್ಟರೆ ಎಲ್ಲರಿಗೂ ಹಣ ಕೊಡಲು ಸಾಧ್ಯವಿಲ್ಲವಾದುದರಿಂದ ಸಾಮೂಹಿಕವಾಗಿ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಹೀಗಾದರೆ ಬಾವಿಗಳ ಸಂಖ್ಯೆ ಜಾಸ್ತಿ ಆಗುವುದಿಲ್ಲ. ವೈಯಕ್ತಿಕವಾಗಿ ಕೊಟ್ಟರೆ ರೈತರು ಸ್ವಂತ ಹಣವನ್ನು ಹಾಕುತ್ತಾರೆ.

ಅಲ್ಲದೆ ನಾವೇ ಬಾವಿಗಳನ್ನು ಮಾಡಬೇಕೆಂದರೆ ಆರೇಳು ಸಾವಿರ ಆಗಬಹುದು.

Sri G. V. GOWDA.—Is it not a fact that this scheme itself involves the grant of loan as well as subsidy ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಹೌದು ; ಈಗ ಮೂರು ಸಾವಿರ ರೂಪಾಯಿಗಳನ್ನು ಕೊಟ್ಟರೆ ಅದರಲ್ಲಿ 500 ರೂಪಾಯಿಗಳನ್ನು ಸಬ್ಸಿಡಿಯೆಂದು ಪರಿಗಣಿಸಲಾಗುತ್ತದೆ. ಅದನ್ನೂ ಹೇಳುವುದು ಯಾವಾಗ ಎಂದರೆ ಬಾವಿಯ ಕೆಲಸವೆಲ್ಲಾ ಪೂರ್ತಿಯಾದ ಮೇಲೆ.

ಶ್ರೀ ಸಿ. ಜಿ. ಮುಕ್ಕಣ್ಣಪ್ಪ.—ಆಂಟಿ ಕರಪ್ಟ್ ಇಲಾಖೆಯವರೇನಾದರೂ ಹೋಗಿ ಈ ರೀತಿ ಕೊಟ್ಟ ಹಣ ಸರಿಯಾಗಿ ಉಪಯೋಗ ಮಾಡಿಲ್ಲವೆಂದು enquiry ನಡೆಸಿ ಹೊಸಕೋಟೆಗೆ ಸಂಬಂಧಪಟ್ಟ ವಿಚಾರದಲ್ಲಿ ರಿಪೋರ್ಟ್ ಕೊಟ್ಟಿದ್ದಾರೆಯೇ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಶ್ರೀಮಾನ್ ಕೆ. ವಿ. ಚನ್ನಬೈರೇಗೌಡರು ಈ ರೀತಿ ಕೊಟ್ಟ ಒಂದು ರಿಪೋರ್ಟ್ ಮೇಲೆ ಡಿವಿಜನಲ್ ಕಮಿಷನರು ಹೋಗಿ ವಿಚಾರಿಸಿ ಒಂದು ರಿಪೋರ್ಟ್ ಕೊಟ್ಟಿದ್ದಾರೆ. ಕೆಲವು ಸಂದರ್ಭಗಳಲ್ಲಿ ಅಗೆಯುವುದಕ್ಕೆ ತೊಂದರೆಯಾಗಿದೆಯೆಂದು ಹೇಳಿದ್ದಾರೆ.

ಶ್ರೀ ಎಂ. ವಿ. ದೇವ್.—ಒಬ್ಬೊಬ್ಬರಿಗೂ ಒಂದೊಂದು ಬಾವಿಯನ್ನು ತೆಗೆಯುವುದಕ್ಕೆ ಹಣ ಕೊಟ್ಟರೆ ಹೆಚ್ಚಿಗೆ ಜನರಿಗೆ ಅನುಕೂಲವಾಗುವುದಿಲ್ಲವೆಂಬುದನ್ನು ತಿಳಿದು, ಹತ್ತು-ಇಪ್ಪತ್ತು ಜನರಿಗೆ ಅನುಕೂಲವಾಗುವಂತೆ ಒಂದು ದೊಡ್ಡ ನೀರಾವರಿ ಬಾವಿಯನ್ನು ತೆಗೆಯುವುದಕ್ಕೆ ಏರ್ಪಾಡು ಮಾಡುತ್ತೀರಾ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಅವರು 'ಸಾಮೂಹಿಕ' ಎಂದು ಹೇಳಿದ್ದನ್ನು ತಪ್ಪಾಗಿ ಅರ್ಥಮಾಡಿಕೊಂಡು ನಾನು ಒಂದು ರೀತಿಯಲ್ಲಿ ಉತ್ತರ ಕೊಟ್ಟೆ. ಅದರ ಅರ್ಥ, Instead of every farmer having a well, he wants a well to serve a number of farmers, that is a thing which the Government has to consider

ಶ್ರೀ ಸಿ. ಜಿ. ಮುಕ್ಕಣ್ಣಪ್ಪ.—ತಾವು ಹೇಳಿದಿರಿ, ಡಿವಿಜನಲ್ ಕಮಿಷನರು ಶ್ರೀಮಾನ್ ಚನ್ನಬೈರೇಗೌಡರ ರಿಪೋರ್ಟ್‌ನಮೇಲೆ ಹೋಗಿ ನೋಡಿ ರಿಪೋರ್ಟ್ ಕೊಟ್ಟಿದ್ದಾರೆ ಎಂದು. ರೈತರು In time ಬಾವಿ ತೆಗೆದರೆ ಸಬ್ಸಿಡಿ ಕೊಡುತ್ತೇವೆ ಎಂದು ತಿಳಿಸಿದಿರಿ. 'In time' ಎಂದರೆ ಎಷ್ಟು ಕಾಲದ ಒಳಗೆ ತೆಗೆಯಬೇಕೆನ್ನುತ್ತೀರಿ ?

ಶ್ರೀ ಎಂ. ವಿ. ಕೃಷ್ಣಪ್ಪ.—1960ನೆಯ ಇಸವಿಯಲ್ಲಿ ಲಿಬರಲೈಸ್ಡ್ ಸ್ಕೀಮ್ ತಂದಿದ್ದೇವೆ. ಅದರ ಪ್ರಕಾರ ಈ ವರ್ಷ ಸೆಪ್ಟೆಂಬರನೊಳಗೆ ಮುಗಿಸಬೇಕೆಂದಿದೆ. ಅದರ ಕೆಲವು ಕಡೆಗಳಲ್ಲಿ ಕೆರೆಯ ಕೆಳಗಡೆ ಬಾವಿ ಪುರು ಮಾಡಿರುತ್ತಾರೆ. ಅಷ್ಟರಲ್ಲಿ ಮಳೆ ಬಂದು ಕೆರೆ ತುಂಬಿಕೊಂಡು ಬಾವಿಯಲ್ಲಿ ನೀರು ತುಂಬುತ್ತದೆ. ನೀರೇ ಅಲ್ಲಂದ ಹೋಗುವುದಿಲ್ಲ, ಅಂಥ ಸಂದರ್ಭಗಳಲ್ಲಿ ಒಂದೆರಡು ವರ್ಷವಾದರೂ ನೀರೇ ಹೋಗದೆ ಪೂರ್ತಿ ಬಾವಿ ತೋಡಿಸಲು ಸಾಧ್ಯವಾಗದೆ ಹೋಗಬಹುದು.

ಶ್ರೀ ಎಸ್. ಶಿವಪ್ಪ.—ತಾವು ಬಾವಿ ತೆಗೆಯುವುದಕ್ಕೆ ಕೊಟ್ಟ ಹಣ, ಆ ಕೆಲಸಕ್ಕೆ ಉಪಯೋಗವಾಗದೆ ಅಪವ್ಯಯವಾಗಿದ್ದರೆ, ಆ ದುಡ್ಡನ್ನು ಯಾರಿಂದ ವಸೂಲು ಮಾಡುತ್ತೀರಿ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಅವನ ಅಸ್ತಿಯೆಲ್ಲವನ್ನೂ ಬರಿಸಿಕೊಂಡಿರುತ್ತೇವೆ. It will be collected as arrears of land revenue.

ಶ್ರೀ ಸಿ. ಆರ್. ರಂಗೇಗೌಡ.—ತಾವು ಸೆಪ್ಟೆಂಬರಿನವರೆಗೂ ಅವಕಾಶ ಕೊಟ್ಟಿರುವುದಾಗಿ ಹೇಳಿದಿರಿ. ಈಗ ಮಳೆಗಾಲವಾಗಿರುವುದರಿಂದ ಕೆಲಸ ಕೈಕೊಂಡು ಮುಗಿಸುವುದು ಕಷ್ಟವಾಗುತ್ತದೆ. ಆದ್ದರಿಂದ ಬರುವ ಏಪ್ರಿಲ್‌ನವರೆಗೂ ಅವಕಾಶ ಕೊಡುವುದನ್ನು ಯೋಚನೆ ಮಾಡುತ್ತೀರಾ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಮಾಡಬೇಕಾಗಿ ಬರಬಹುದು. ಈ ಸೆಪ್ಟೆಂಬರ್ ಆಪ್ಟೋಬರ್‌ವರೆಗೆ ಕಾದು ನೋಡಿ ಆಮೇಲೆ ಪರಿಶೀಲಿಸುತ್ತೇವೆ.

ಶ್ರೀ ಟಿ. ಮಾದಯ್ಯಗೌಡ.—ನೀವು ಬಾವಿ ಸಾಲ ಕೊಡುವುದಕ್ಕೆ ಆತನ ಅಸ್ತಿಯೆಲ್ಲವನ್ನೂ ಬರಿಸಿಕೊಂಡಿರುವುದರಿಂದ ಆತನಿಗೆ ಬೇರೆ ಸಾಲ ತೆಗೆದುಕೊಳ್ಳುವುದಕ್ಕೆ ಕಷ್ಟವಾಗುತ್ತದೆ. ಆದ್ದರಿಂದ ಆ ಬಾವಿಯನ್ನೇ ಆಧಾರ ಮಾಡಿ ಸಾಲ ಪಡೆಯುವುದಕ್ಕೆ ಅವಕಾಶ ಮಾಡಿಕೊಡುತ್ತೀರಾ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಆ ಪ್ರಶ್ನೆಯನ್ನು ಯೋಚನೆ ಮಾಡುತ್ತಿದ್ದೇವೆ. ರೈತರು ತಮ್ಮೆಲ್ಲರವೆ ಅಸ್ತಿಯೆಲ್ಲವನ್ನೂ ಬರೆದುಕೊಟ್ಟು ಈ ಮೂರು ಸಾವಿರ ರೂಪಾಯಿ ಸಾಲ ತೆಗೆದುಕೊಂಡಿರುತ್ತಾರೆ. ಆಮೇಲೆ ಎಲೆಕ್ಟ್ರಿಕ್ ಪಂಪು ಹಾಕಿಸಿಕೊಳ್ಳಲು ಸಾಲ ಪಡೆಯಲು ಅವರಿಗೆ ಬೇರೆ ರಹವಿರುವುದಿಲ್ಲ. ಆದ್ದರಿಂದ ಎಲೆಕ್ಟ್ರಿಕ್ ಡಿಪಾರ್ಟ್‌ಮೆಂಟಿನವರು ಇದೇ ಭೂಮಿಯನ್ನೂ ಪಂಪನ್ನೂ ಎರಡನೆಯ ಮಾರ್ಚ್ ಗೇಜ್ ಮಾಡಿಕೊಂಡು ಹಣ ಕೊಡುವ ರೀತಿಯಲ್ಲಿ ಒಂದು ಏರ್ಪಾಡು ಮಾಡಿ ಆರ್ಡರ್ ಹೊರಡಿಸಲಿದ್ದೇವೆ.

ಶ್ರೀ ಕೆ.ವಿ. ಚನ್ನಬೈರೇಗೌಡ.—ತಾವು ಬಾವಿಗಾಗಿ ಹಣ ಕೊಡುವುದು ಬಾವಿಯನ್ನು ಪ್ರಾರಂಭ ಮಾಡಿದ ಮೇಲೆ ತಾನೇ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಇಲ್ಲ. ಮುಂಚೆಯೇ ಶೇಕಡ 50 ಕೊಡುತ್ತೇವೆ. ಆಮೇಲೆ ಶೇಕಡ 25, ಶೇಕಡ 25 ಎಂದು ಕೊಡುತ್ತೇವೆ.

ಶ್ರೀ ಕೆ. ವಿ. ಚನ್ನಬೈರೇಗೌಡ.—ಡಿವಿಜನ್‌ರ ಕಮಿಷನರ ರಿಪೋರ್ಟಿನ ಮೇಲೆ ತಾವು ಏನು ಕ್ರಮ ತೆಗೆದುಕೊಳ್ಳುತ್ತೀರಿ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಎಷ್ಟೋ ವೇಳೆ ಬಾವಿಯನ್ನು ಕೆರೆಯ ಕೆಳಗಡೆ ತೆಗೆಯಿಸುತ್ತೇವೆಂದು ಹೇಳಿ ಸಾಲ ತೆಗೆದುಕೊಳ್ಳುತ್ತಾರೆ. ಆದರೆ ಅಷ್ಟರಲ್ಲಿ ಕೆರೆಗೆ ನೀರು ಬಂದು ಬಾವಿ ಕೆಲಸ ಮುಂದುವರಿಸುವುದಕ್ಕಾಗುವುದಿಲ್ಲ. ಅಂಥ ಸಂದರ್ಭಗಳೂ ಇರುತ್ತವೆ. ಸರ್ಕಾರ ಅದನ್ನು ನೋಡಿ ಮುಂದಿನ ಕಾರ್ಯಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ.

ಶ್ರೀ ಕೆ. ವಿ. ಚನ್ನಬೈರೇಗೌಡ.—ಅಂಥ ಸಂದರ್ಭಗಳು ಯಾವುದೂ ಇಲ್ಲದೆ, ಬಾವಿ ತೋಡಿಸದೆ ಇದ್ದರೆ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಸೆಪ್ಟೆಂಬರ್ ತಿಂಗಳಿನವರೆಗೂ ಕಾಯುತ್ತೇವೆ. ಅದೂ ಸಾಲದೆಂದು ಕಂಡು ಬಂದರೆ ಸ್ವಲ್ಪ Extension ಮಾಡಬೇಕಾಗುತ್ತದೆ. ಅಲ್ಲದೂ ಮಾಡದೆ ಹೋದರೆ, ಆತ ಜಮೀನ್ದಾರ್‌ನೂ ಬರೆದುಕೊಟ್ಟಿರುತ್ತಾನೆ. ಅವನು ಓಡಿಹೋದರೂ ಜಮೀನಿರುತ್ತದೆ.

ಶ್ರೀ ಎಚ್. ಆರ್. ಕೇಶವಮೂರ್ತಿ.—ಬಾವಿ ತೆಗೆಯಿಸಲು ತೆಗೆದುಕೊಂಡಿರುವ ಸಾಲ Misuse

ಮಾಡಿದರೆ ಅದಕ್ಕೆ Penalty ಏನು ಹಾಕುತ್ತೀರಿ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಸಾಲ ಎಂದು ತೆಗೆದುಕೊಂಡಿರುವುದರಿಂದ ಅವನು ಅದನ್ನು ವಾಪಸು ಕೊಡಬೇಕಾಗಿರುತ್ತದೆ. ಜಮೀನ್ದಾರ್‌ನು ಬರಿಸಿಕೊಂಡಿದ್ದೇವೆ. ಏನೋ ಕ್ಷಾಮ ಎಂದು ಬಾವಿ ತೋಡಿಸಲೆಂದು ಹಣ ಕೊಟ್ಟಿರುತ್ತೇವೆ, ಒರಗಾಲದಲ್ಲಿ ಬಾವಿಗೆ ಬದ್ಧ ಎನ್ನುವಂತೆ. ಅಂಥಾದ್ದರಲ್ಲಿ ಅವನು ಅದನ್ನು ಮಾಡದೆ ಮದುವೆ ಮಾಡಿಕೊಂಡರೆ ಕ್ರಮ ತೆಗೆದುಕೊಳ್ಳುತ್ತೇವೆ.

### Houses built during the Second Plan under various Housing Schemes in the State.

\*Q.—367. SRI ANNA RAO GANAMUKHI (Afzalpur).—

Will the Government be pleased to state:—

(a) the number of houses built during the Second Plan under various Housing Schemes in the State (District-wise information under each of the such Schemes to be furnished);

(b) the amount spent for the above purpose;

(c) the allotment made in the Third Plan under each scheme and the District-wise allotment for the current year?

A.—SRI D. DEVARAJ URS (Minister for Labour, Housing and Transport).—

(a) and (b) Two statements A and B are given below.

	Rs. in lakhs.
(c)	
Subsidised Industrial Housing Scheme.	... 80
Low Income Group Housing Scheme.	... 275
Village Housing Scheme.	... 100

No District-wise allotment is made in respect of Subsidised Industrial Housing Scheme and Low Income Group Housing Scheme. Regarding Village Housing Scheme, statement C is given below. The provision made for 1962-63 is as under:—

	Rs. in lakhs
Subsidised Industrial Housing Scheme.	... 18
Low Income Group Housing Scheme.	... 42
Village Housing Scheme.	... 17